

# Sahasradhala Padma Aradhanam 3

Sri Kamakshi Srividya Samiti, KKSF USA

## సహస్ర-దల-పద్మ-ఆరాధనా 3

గణేశ-పంచ-రత్నం	3
సుబ్రహ్మణ్య-కరావలంబం	4
ఆదిత్య-కవచం	6
శ్రీ-గురు-పాదుకా-స్తోత్రం	7
కాంచీ-మరేశ-కరావలంబం	8
ద్వాదశ-జ్యోతిర్లింగ-స్తోత్రం	9
కామాక్షీ-స్తోత్రం	10
లక్ష్మీ-నృసింహ-పంచ-రత్నం	11
శ్రీ-రామ-భుజంగ-ప్రయాత-స్తోత్రం	12
విష్ణు-షట్-పదీ-స్తోత్రం	14
ముకుందమాలా (చితాని పద్యాని)	15
హనుమత్-స్తోత్రం	15
మంగలం	16

## గణేశ-పంచ-రత్నం

వక్రతుండ మహాకాయ సూర్యకోటి సమప్రభ |

నిర్విఘ్నం కురు మే దేవ సర్వకార్యేషు సర్వదా ||

ముదా కరాత్త-మోదకం సదా విముక్తి-సాధకం

కలా-ధరావతంసకం విలాసి-లోక-రక్షకం |

అనాయకైక-నాయకం వినాశితేభ-దైత్యకం

నతాశుభాశు-నాశకం నమామి తం వినాయకం || 1 ||

నతేతరాతి-భీకరం నవోదితార్క-భాస్వరం

నమత్-సురారి-నిర్జరం నతాధికాపద్-ఉద్ధరం |

సురేశ్వరం నిధీశ్వరం గణేశ్వరం గణేశ్వరం

మహేశ్వరం తమాశ్రయే పరాత్పరం నిరంతరం || 2 ||

సమస్త-లోక-శంకరం నిరస్త-దైత్య-కుంజరం

దరేతరోదరం వరం వరేభ-వక్త్రం-అక్షరం |

కృపా-కరం క్షమా-కరం ముదా-కరం యశస్-కరం

మనస్కరం నమస్కృతాం నమస్కరోమి భాస్వరం || 3 ||

అకించనార్తి-మార్జనం చిరంతనోక్తి-భాజనం

పురారి-పూర్వ-నందనం సురారి-గర్వ-చర్వణం |

ప్రపంచ-నాశ-భీషణం ధనంజయాది-భూషణం

కపోల-దాన-వారణం భజే పురాణ-వారణం || 4 ||

నితాంతకాంత-దంత-కాంతి-అంతకాంతకాత్మజం

అచింత్య-రూప-అంత-హీన-అంతరాయ-కృంతనం |

హృదంతరే నిరంతరం వసంతం-ఏవ యోగినాం

తం-ఏక-దంతం-ఏవ తం విచింతయామి సంతతం || 5 ||

మహా-గణేశ-పంచ-రత్నం-ఆదరేణ యోన్వహం

ప్రజల్పతి ప్రభాతకే హృది స్మరన్ గణేశ్వరం |

అరోగతాం అదోషతాం సుసాహితీం సుపుత్రతాం

సమాహితాయుర్-అష్ట-భూతి-అభ్యుపైతి సోచిరాత్ || 6 ||

ఇతి శ్రీమచ్ఛంకరాచార్య-కృత-శ్రీ-గణేశ-పంచరత్నం |

## సుబ్రహ్మణ్య-కరావలంబం

హే స్వామినాథ! కరుణాకర దీన-బంధో

శ్రీ-పార్వతీశ-ముఖ-పంకజ-పద్మ-బంధో |

శ్రీశాది-దేవ-గణ-పూజిత-పాద-పద్మ

వల్లీ-సనాథ మమ దేహి కరావలంబం || 1 ||

దేవాధి-దేవ-నుత దేవ-గణాధి-నాథ

దేవేంద్ర-వంద్య-మృదు-పంకజ-మంజు-పాద |

దేవర్షి-నారద-మునీంద్ర-సుగీత-కీర్తే

వల్లి-సనాథ మమ దేహి కరావలంబం || 2 ||

నిత్యాన్న-దాన-నిరతాఖిల-రోగ-హారిన్  
భాగ్య-ప్రదాన-పరిపూరిత-భక్త-కామ |  
శ్రుత్యాగమ-ప్రణవ-వాచ్య-నిజ-స్వరూప

వల్లి-సనాథ మమ దేహి కరావలంబం || 3 ||

క్రౌంచాసురేంద్ర-పరిఖండన శక్తి-శూల-  
చాపాది-శస్త్ర-పరిమండిత-దివ్య-పాణే |  
శ్రీకుండలీశ-ధృతతుండ శిఖింద్ర-వాహ

వల్లి-సనాథ మమ దేహి కరావలంబం || 4 ||

దేవాధి-దేవ-రథ-మండల-మధ్యమేత్య  
దేవేంద్ర-పీడనకరం దృఢ-చాప-హస్తం |  
శూరం నిహత్య సుర-కోటిభిరీడ్యమాన

వల్లి-సనాథ మమ దేహి కరావలంబం || 5 ||

హీరాది-రత్న-మణి-యుక్త-కిరీట-హార  
కేయూర-కుండల-లసత్-కవచాభిరామం |  
హే వీర తారక-జయామర-వృంద-వంద్య

వల్లి-సనాథ మమ దేహి కరావలంబం || 6 ||

పంచాక్షరాదిం-అను-మంత్రిత-గాంగ-లోయైః  
పంచామృతైః ప్రముదితేంద్ర-ముఖైర్మునీంద్రైః |  
పట్టాభిషిక్త-హరి-యుక్త-వరాసన-స్థ

వల్లి-సనాథ మమ దేహి కరావలంబం || 7||

శ్రీ-కార్తికేయ కరుణామృత-పూర్ణ-దృష్ట్యా

కామాది-రోగ-కలుషీకృత-దుష్ట-చిత్తం |

సిక్త్యా తు మామవ కలాధర-కాంతి-కాంత్యా

వల్లి-సనాథ మమ దేహి కరావలంబం || 8||

సుబ్రహ్మణ్యాష్టకం పుణ్యం యే పఠంతి ద్విజోత్తమాః |

తే సర్వే ముక్తిమాయాంతి సుబ్రహ్మణ్య-ప్రసాదతః ||

సుబ్రహ్మణ్యాష్టకమిదం ప్రాతరుత్తాయ యః పఠేత్ |

కోటి-జన్మ-కృతం పాపం తత్క్షణాదేవ నశ్యతి ||

|| ఇతి శ్రీసుబ్రహ్మణ్యాష్టకం అథవా శ్రీసుబ్రహ్మణ్య కరావలంబస్తోత్రం సంపూర్ణం ||

## ఆదిత్య-కవచం

ఉదయాచలమాగత్య వేద-రూపం-అనామయం |

తుష్టావ పరయా భక్త్యా వాలఖిల్యాదిభిర్వృతం ||1||

దేవాసురైస్సదా వంద్యం గ్రహైశ్చ పరివేష్టితం |

ధ్యాయన్ స్తువన్ పఠన్ నామ పర-సూర్య-కవచం సదా ||2||

ఘృణిః పాతు శిరోదేశం సూర్యః ఫాలం చ పాతు మే ।

ఆదిత్యో లోచనే పాతు శ్రుతీ పాతు ప్రభాకరః ॥3॥

ప్రాణం పాతు సదా భానుః అర్కః పాతు ముఖం తథా ।

జిహ్వం పాతు జగన్నాథః కంఠం పాతు విభావసుః ॥4॥

స్కంధౌ గ్రహ-పతిః పాతు భుజౌ పాతు ప్రభాకరః ।

అహస్కరః పాతు హస్తా హృదయం పాతు భానుమాన్ ॥5॥

మధ్యమ్న పాతు సప్తాశ్వో నాభిం పాతు నభోమణిః ।

ద్వాదశాత్మా కటిం పాతు సవితా పాతు స్పృక్కిణీ ॥6॥

ఊరూ పాతు సురశ్రేష్ఠో జానునీ పాతు భాస్కరః ।

జహే పాతు చ మార్తాండో గలం పాతు త్విషాం-పతిః ॥7॥

పాదౌ బ్రధ్నస్సదా పాతు మిత్రోఽపి సకలం వపుః ।

వేదత్రయాత్మక-స్వామిన్ నారాయణ జగత్పతే

అయాతయామం తం కంచిద్ వేద-రూపః ప్రభాకరః ॥8॥

స్తోత్రేణానేన సంతుష్టో వాలఖిల్యాదిభిర్వృతః ।

సాక్షాద్ వేద-మయో దేవో రథారూడస్సమాగతః ॥9॥

తం దృష్ట్వా సహసోత్థాయ దండవత్-ప్రణమన్ భువి ।

కృతాంజలి-పుటో భూత్వా సూర్యస్యాగ్రే స్థితస్తదా ॥10॥

వేద-మూర్తిర్మహాభాగో జ్ఞాన-దృష్టిర్విచార్య చ ।

బ్రహ్మణా స్థాపితం పూర్వం యాతయామ-వివర్జితం ॥ 11 ॥

సత్త్వ-ప్రధానం శుకాఖ్యం వేదరూపం-అనామయం ।

శబ్ద-బ్రహ్మ-మయం వేదం సత్కర్మ-బ్రహ్మ-వాచకం ॥12॥

మునిం అధ్యాపయామాస ప్రథమం సవితా స్వయం ।

తేన ప్రథమ-దత్తేన వేదేన పరమేశ్వరః ॥13॥

యాజ్ఞవల్క్యే ముని-శ్రేష్ఠః కృత-కృత్యోఽభవత్తదా |  
 ఋగాది-సకలాన్ వేదాన్ జ్ఞాతవాన్ సూర్య-సన్నిధౌ ||14||  
 ఇదం ప్రోక్షం మహాపుణ్యం పవిత్రం పాప-నాశనం |  
 యః పఠేచ్ఛృణుయాద్వాపి సర్వ-పాపైః ప్రముచ్యతే |  
 వేదార్థ-జ్ఞాన-సంపన్న-సూర్య-లోక-అవాప్పుయాత్ ||15||

|| ఇతి శ్రీ-ఆదిత్యకవచం సంపూర్ణం ||

### శ్రీ-గురు-పాదుకా-స్తోత్రం

అనంత-సంసార-సముద్ర-తార-నౌకాయితాభ్యాం గురు-భక్తిదాభ్యాం |  
 వైరాగ్య-సామ్రాజ్యద-పూజనాభ్యాం నమో నమః శ్రీ-గురు-పాదుకాభ్యాం || 1 ||  
 కవిత్య-వారాశి-నిశాకరాభ్యాం దౌర్భాగ్యదావాంబుద-మాలికాభ్యాం |  
 దూరీకృతానమ్ర-విపత్తితాభ్యాం నమో నమః శ్రీ-గురు-పాదుకాభ్యాం || 2 ||  
 నతా యయోః శ్రీ-పతితాం సమీయుః కదాచిదప్యాశు దరిద్రవర్యాః |  
 మూకాశ్చ వాచస్పతితాం హి తాభ్యాం నమో నమః శ్రీ-గురు-పాదుకాభ్యాం ||3 ||  
 నాలీక-నీకాశ-పదాహృతాభ్యాం నానా-విమోహోది-నివారికాభ్యాం |  
 నమనాభీతి-ప్రదాభ్యాం నమో నమః శ్రీ-గురు-పాదుకాభ్యాం || 4 ||  
 నృపాలి-మౌలి-వ్రజ-రత్న-కాంతి-సరిద్-విరాజత్-ఝష-కన్యకాభ్యాం |  
 నృపత్వదాభ్యాం నత-లోక-పంక్తేః నమో నమః శ్రీ-గురు-పాదుకాభ్యాం ||5 ||  
 పాపాంధకారార్క-పరంపరాభ్యాం తాప-త్రయాహింద్ర-ఖగేశ్వరాభ్యాం |



జాడ్యాభి-సంశోషణ-వాడవాభ్యాం నమో నమః శ్రీ-గురు-పాదుకాభ్యాం || 6 ||

శమాది-షట్-ప్రద-వైభవాభ్యాం సమాధిదాన-వ్రత-దీక్షితాభ్యాం |

రమాధవాన్వి-స్థిర-భక్తిదాభ్యాం నమో నమః శ్రీ-గురు-పాదుకాభ్యాం || 7 ||

స్వార్పాపరాణాం అఖిలేష్టదాభ్యాం స్వాహా-సాహాయాక్ష-దురంధరాభ్యాం |

స్వాంతా-చ్ఛ-భావ-ప్రద-పూజనాభ్యాం నమో నమః శ్రీ-గురు-పాదుకాభ్యాం || 8 ||

కామాది-సర్ప-వ్రజ-గారుడాభ్యాం వివేక-వైరాగ్య-నిధి-ప్రదాభ్యాం |

బోధ-ప్రదాభ్యాం ద్రుత-మోక్షదాభ్యాం నమో నమః శ్రీ-గురు-పాదుకాభ్యాం || 9 ||

కరోమి కాయేన తవాన్వి-సేవాం బ్రవీమి వాచా తవ పుణ్య-నామ |

ధ్యాయామి మూర్తిం తవ హృత్-సరోజే ప్రసీద శిష్యుం యతి-రాజ మహ్యం || 10 ||

|| ఇతి శ్రీగురుపాదుకాస్తోత్రం సంపూర్ణం ||

## కాంచీ-మఠేశ-కరావలంబం

కుంభమోణవాస్తవ్యేన లక్ష్మీకాంతశర్మణా విరచితం

ప్రాతస్మరామి భవదీయ-ముఖారవిందం

మంద-స్మితం చ జని-తాప-హరం జనానాం |

సంపత్-కరీం చ భవతో-త్ర-కటాక్ష-లక్ష్మీం

కాంచీ-మఠేశ మమ దేహి కరావలంబం || 1 ||

ప్రాతః స్మరామి కలి-దోష-హరాణి యాని

హృద్యాని దివ్య-మధురాణి మనోహరాణి |  
వాక్యాని తేఽద్య వదనాంబుజ-నిర్గతాని  
కాంచీ-మరేశ మమ దేహి కరావలంబం || 2 ||

వక్షః-స్థలం విమల-హేమ-సమాన-వర్ణం  
భస్మాంకితం జన-మనోహర-కుంకుమాక్షం |  
ప్రాతస్మరామి భవతోఽత్ర చిరం మహాత్మాన్  
కాంచీ-మరేశ మమ దేహి కరావలంబం || 3 ||

మత్తేభ-తుల్య-గమనం చ నిరీక్ష్య తేఽద్య  
యాత్వా వనాంతరం అనంత గజాశ్చలీనాః |  
ప్రాతస్మరామి గజ-రాజ-గతిం తవేదం  
కాంచీ-మరేశ మమ దేహి కరావలంబం || 4 ||

దక్షిణ దండం అవలంబ్య సదేతరేణ  
హస్తేన చారు-కలశంచ విరాజమానం |  
రక్తాంబరాం చ తవ చారు-కటిం స్మరామి  
కాంచీ-మరేశ మమ దేహి కరావలంబం || 5 ||

విస్మృత్య దోషమఖిలం చ మమాపరాధం  
త్రాతుం చ యాఽద్య భగవన్ కృత-బద్ధ-దీక్షా |  
ప్రాతః స్మరామి యతి-పుంగవ తేఽనుకంపాం  
కాంచీ-మరేశ మమ దేహి కరావలంబం || 6 ||

ప్రాతః స్మరామి భవదీయ-పదారవిందం

యస్మాత్ ప్రయాంతి దురితాని మహాంతి తాని |  
ఆయాంతి తాని ముహురద్య సు-మంగలాని  
కాంచీ-మరేశ మమ దేహి కరావలంబం || 7 ||

స్నానాచ్చ పానాచ్చ నిషేవణాచ్చ  
ధ్యానాచ్చ పాపాని లయం ప్రయాంతి |  
హే తీర్థ-పాదానుసరం పదం తే  
తీర్థం చ తీర్థీ-కరణం భజామి || 8 ||

|| ఇతి శ్రీకాంచీ-మరేశ-కరావలంబ-స్తోత్రం సంపూర్ణం ||

## ద్వాదశ-జ్యోతిర్లింగ-స్తోత్రం

సారాప్య-దేశే వసుధావకాశే జ్యోతిర్-మయం చంద్ర-కలావతంసం |  
భక్తి-ప్రదానాయ కృతావతారం తం సోమ-నాథం శరణం ప్రపద్యే || 1 ||  
శ్రీ-శైల-శృంగే వివిధ-ప్రసంగే శేషాద్రి-శృంగేఽపి సదా వసంతం |  
తమర్జునం మల్లిక-పూర్వం-ఏనం నమామి సంసార్-అసముద్ర-సేతుం || 2 ||  
అవంతికాయాం విహితావతారం ముక్తి-ప్రదానాయ చ సజ్జనానాం |  
అకాల-మృత్యోః పరిరక్షణార్థం వందే మహా-కాల-మహా-సురేశం || 3 ||  
కావేరికా-నర్మదయోః పవిత్రే సమాగమే సజ్జన-తారణాయ |  
సదైవ-మాంధాతృ-పురే వసంతం ఓంకారమీశం శివం ఏకం ఈడే || 4 ||  
పూర్వోత్తరే పారలికాభిధానే సదా శివం తం గిరిజా-సమేతం |  
సురాసురారాధిత-పాద-పద్మం శ్రీ-వైద్యనాథం సతతం స్మరామి || 5 ||  
ఆమర్ద-సంజ్ఞే నగరే చ రమ్యే విభూషితాంగం వివిధైశ్చ భోగైః |

సదుభక్తి-ముక్తి-ప్రదమీశం ఏకం శ్రీనాగనాథం శరణం ప్రపద్యే || 6 ||

సానందం-ఆనందవనే వసంతం ఆనంద-కందం హత-పాప-వృందం |

వారాణసీ-నాథం-అనాథ-నాథం శ్రీ-విశ్వనాథం శరణం ప్రపద్యే || 7 ||

యో డాకినీ-శాకినికా-సమాజే నిషేవ్యమాణం పిశితాశనైశ్చ |

సదైవ భీమాది-పద-ప్రసిద్ధం తం శంకరం భక్తహితం నమామి || 8 ||

శ్రీ తామ్రపర్ణి-జల-రాశి-యోగే నిబద్ధ్య సేతుం నిశి బిల్వ-పత్త్యైః |

శ్రీరామచంద్రేణ సమర్చితం తం రామేశ్వరాఖ్యం సతతం నమామి || 9 ||

సింహాద్రి-పార్శ్వేఽపి తటే రమంతం గోదావరీ-తీర-పవిత్ర-దేశే |

యద్ధర్మనాత్ పాతక జాత నాశః ప్రజాయతే త్ర్యంబకం ఈశం ఈడే || 10 ||

హిమాద్రి-పార్శ్వేఽపి తటే రమంతం సంపూజ్యమానం సతతం మునీంద్రైః |

సురాసురైర్-యక్ష-మహోరగాద్యైః కేదార-సంజ్ఞం శివం ఈశం ఈడే || 11 ||

ఇలాపురీ రమ్య-శివాలయేఽస్మిన్ సముల్లసంతం త్రిజగద్-వరేణ్యం |

వందే మహోదారతర-స్వభావం సదాశివం తం ధిషణేశ్వరాఖ్యం || 12 ||

ఏతాని లింగాని సదైవ మర్త్యాః ప్రాతః పఠంతోఽమలమానసాశ్చ |

తే పుత్ర-పౌత్రైశ్చ ధనైర్-ఉదారైః సత్కీర్తి-భాజః సుఖినో భవంతి || 13 ||

|| ఇతి శ్రీమద్-శంకరాచార్య-విరచితం ద్వాదశ-జ్యోతిర్లింగ-స్తోత్రం సంపూర్ణం ||

## కామాక్షీ-స్తోత్రం

కామాక్షీ మాతర్ నమస్తే కామ-దానైక-దక్షే స్థితే భక్తపక్షే ||

కామారి-కాంతే కుమారి కాల-కాలస్య భర్తుః కరే దత్త-హస్తే |

కామాయ కామ-ప్రదాత్రి కామకోటిస్థ-పూజ్యే గిరం దేహి మహ్యం || 1 ||

శ్రీ-చక్ర-మధ్యే వసంతీం భూత-రక్షః పిశాచాతి-దుష్టాన్ హరంతీం |

శ్రీ-కామకోట్యాం జ్వలంతీం కామ-హీనైస్సుగమ్యాం భజే దేహి వాచం || 2 ||

ఇంద్రాది-మాన్యే సుధన్యే బ్రహ్మ-విష్ణ్వాది-వంద్యే గిరీంద్రస్య కన్యే |

మాన్యాం న మన్యే త్వదన్యాం మానితాంఘ్రిం మునీందైర్భజే మాతరం త్వాం || 3 ||

సింహాధిరూడే నమస్తే సాధు-హృత్-పద్మ-గూడే హతాశేష-మూడే |

రూడం హర త్వం గదం మే కంఠ-శబ్దం దృఢం దేహి వాగ్-వాదిని త్వం || 4 ||

కల్యాణ-దాత్రీం జనిత్రీం కంజ-పత్రాభ-నేత్రాం కలూనాథ-వక్త్రాం |

శ్రీ-స్కంద-పుత్రాం సువస్త్రాం సచ్ఛరిత్రాం శివే త్వాం భజే దేహి వాచం || 5 ||

భక్త్యా-కృతం స్తోత్ర-రత్నం దీక్షితానంతరామేణ దేవీ-ప్రసాదాత్ |

నిత్యం పఠేత్ భక్తి-పూతం సద్యః సర్వార్థ-సిద్ధిం భవేద్-ఏవ నూనం ||

|| ఇతి శ్రీ-కామాక్షీ-స్తోత్రం సంపూర్ణం ||

## లక్ష్మీ-నృసింహ-పంచ-రత్నం

త్వత్-ప్రభు-జీవ ప్రీయం ఇచ్ఛసి చేన్ నర-హరి-పూజాం కురు సతతం

ప్రతి-బింబాలంకృతి-ధృతి-కుశలో బింబాలంకృతిం ఆతనుతే |

చేలోభృంగ భ్రమసి వృథా భవ-మరు-భూమౌ విరసాయాం

భజ భజ లక్ష్మీ-నరసింహానఘ-పద-సరసిజ-మకరందం || 1 ||

శుక్తౌ రజత-ప్రతిభా జాతా కటకాద్యర్థ-సమర్థా చేద్

దుఃఖమయీ తే సంస్కృతిరేషా నిర్వృతి-దానే నిపుణా స్యాత్ |

చేలోభృంగ భ్రమసి వృథా భవ-మరు-భూమౌ విరసాయాం

భజ భజ లక్ష్మీ-నరసింహానఘ-పద-సరసిజ-మకరందం || 2 ||

ఆకృతి-సామ్యాచ్-చాల్యలి-కుసుమే స్థల-నలినత్వ-భ్రమమకరోః

గంధ-రసావిహ కిము విద్యేతే విఫలం భ్రామ్యసి భృశ-విరసేస్మిన్ |

చేలోభృంగ భ్రమసి వృథా భవ-మరు-భూమౌ విరసాయాం

భజ భజ లక్ష్మీ-నరసింహానఘ-పద-సరసిజ-మకరందం || 3 ||

స్రక్-చందన-వనితాదీన్ విషయాన్ సుఖదాన్ మత్వా తత్ర విహరసే

గంధ-ఫలి-సదృశా నను తేమీ భోగానంతర-దుఃఖ-కృతః స్యుః |

చేలోభృంగ భ్రమసి వృథా భవ-మరు-భూమౌ విరసాయాం

భజ భజ లక్ష్మీ-నరసింహానఘ-పద-సరసిజ-మకరందం || 4 ||

తవ హితం ఏకం వచనం వక్ష్యే శృణు సుఖ-కామో యది సతతం

స్వప్నే దృష్టం సకలం హి మృషా జాగ్రతి చ స్మర తద్వదితి

చేలో-భృంగ భ్రమసి వృథా భవ-మరు-భూమౌ విరసాయాం

భజ భజ లక్ష్మీ-నరసింహానఘ-పద-సరసిజ-మకరందం || 5 ||

|| ఇతి శ్రీమద్-గోవిందభగవత్పాద-శిష్య-శ్రీమచ్ఛంకర-భగవత్పాద-

విరచితం శ్రీ-లక్ష్మీ-నృసింహ-పంచరత్న-స్తోత్రం సంపూర్ణం ||

శ్రీ-రామ-భుజంగ-ప్రయాత-స్తోత్రం

విశుద్ధం పరం సచ్చిద్-ఆనంద-రూపం  
గుణాధారం ఆధార-హీనం వరేణ్యం |  
మహాంతం విభాంతం గుహాంతం గుణాంతం  
సుఖాంతం స్వయం ధామ రామం ప్రపద్యే || 1 ||

యదా వర్ణయత్-కర్ణ-మూలేఽన్త-కాలే  
శివో రామ రామేతి రామేతి కాశ్యాం |  
తదేకం పరం తారక-బ్రహ్మ-రూపం  
భజేఽహం భజేఽహం భజేఽహం భజేఽహం || 3 ||

పురః ప్రాంజలీన్ ఆంజనేయాది-భక్తాన్  
స్వ-చిన్మద్రయా భద్రయా బోధయంతం |  
భజేఽహం భజేఽహం సదా రామచంద్రం  
త్వదన్యం న మన్యే న మన్యే న మన్యే || 7 ||

యదా మత్సమీపం కృతాంతః సమేత్య  
ప్రచండ-ప్రకోపైర్ భట్టర్ భేషయేన్మాం |  
తదావిష్కరోషి త్వదీయం స్వరూపం  
సదాపత్-ప్రణాశం సకోదండ-బాణం || 8 ||

సదా రామ రామేతి రామామృతం తే  
సదా-రామం-ఆనంద-నిష్కంద-కందం |  
పిబంతం నమంతం సుదంతం హసంతం  
హనూమంతం అంతర్భజే తం నితాంతం || 21 ||

అసీతా-సమేతైర్ అకోదండ-భూషైః  
అశామిత్రి-వంద్యైర్ అచండ-ప్రతాపైః |  
అలంకేశ-కాలైర్ అసుగ్రీవ-మిత్రైః  
అరామాభిధేయైర్ అలం దైవతైర్ నః|| 23 ||

అవీరాసనస్తైర్ అచిన్ముద్రికాఢ్యైః  
అభక్తాంజనేయాది-తత్త్వ-ప్రకాశైః|  
అమందార-మూలైర్ అమందార-మాలైః  
అరామాభిధేయైరలం దైవతైర్ నః|| 24 ||

అసింధు-ప్రకోపైర్ అవంద్యప్రతాపైః  
అబంధు-ప్రయాణైర్ అమంద-స్మితాఢ్యైః|  
అదండ-ప్రవాసైర్ అఖండ-ప్రబోధైః  
అరామాభిధేయైరలం దైవతైర్నః|| 25 ||

నమస్తే సుమిత్రా-సుపుత్రాభి-వంద్య  
నమస్తే సదా కైకయీ-నందనేడ్య|  
నమస్తే సదా వానరాధీశ-వంద్య  
నమస్తే నమస్తే సదా రామచంద్ర || 27 ||

ప్రసీద ప్రసీద ప్రచండ-ప్రతాప  
ప్రసీద ప్రసీద ప్రచండారి-కాల|  
ప్రసీద ప్రసీద ప్రపన్నానుకంపిన్  
ప్రసీద ప్రసీద ప్రబో రామచంద్ర || 28 ||

|| ఇతి శ్రీకంకరా-చార్యవిరచితం శ్రీరామ-భుజంగ-ప్రయాత-స్తోత్రం సంపూర్ణం ||



## విష్ణు-షట్-పదీ-స్తోత్రం

అవినయం-అపనయ విష్ణో దమయ మనః శమయ విషయ-మృగ-త్పృష్టాం |

భూత-దయాం విస్తారయ తారయ సంసార-సాగరతః || 1 ||

దివ్య-ధునీ-మకరందే పరిమల-పరిభోగ-సచ్చిదానందే |

శ్రీపతి-పదారవిందే భవ-భయ-ఖేద-చ్చిదే వందే || 2 ||

సత్యపి భేదాపగమే నాథ తవాహం న మామకీనస్త్వం |

సాముద్రో హి తరంగః క్వచన సముద్రో న తారంగః || 3 ||

ఉద్ధృత-నగ నగభిద్-అనుజ దనుజ-కులామిత్ర మిత్ర-శశి-దృష్టే |

దృష్టే భవతి ప్రభవతి న భవతి కిం భవ-తిరస్కారః || 4 ||

మత్స్యాదిభిర్-అవతారైర్-అవతారవతా-వతా సదా వసుధాం |

పరమేశ్వర పరిపాల్యో భవతా భవ-తాప-భీతో-హం || 5 ||

దామోదర గుణ-మందిర సుందర-వదనారవింద గోవింద |

భవ-జలధి-మథన-మందర పరమం దరమపనయ త్వం మే || 6 ||

నారాయణ కరుణా-మయ శరణం కరవాణి తావకౌ చరణౌ |

ఇతి షట్పదీ మదీయే వదన-సరోజే సదా వసతు || 7 || ||

|| ఇతి శ్రీమచ్ఛంకరాచార్యకృతం విష్ణుషట్పదీస్తోత్రం సంపూర్ణం ||

## ముకుందమాలా (చిత్రాని పద్యాని)

హే గోపాలక హే కృపా-జల-నిధే హే సింధు-కన్యా-పతే  
హే కంసాంతక హే గజేంద్ర-కరుణా-పారీణ హే మాధవ |  
హే రామానుజ హే జగత్-త్రయ-గురో హే పుండరీకాక్ష మాం  
హే గోపీ-జన-నాథ పాలయ పరం జానామి న త్వాం వినా ||

భక్తాపాయ-భుజంగ-గారుడ-మణిస్థైలోక్య-రక్షా-మణిః  
గోపీ-లోచన-చాతకాంబుద-మణిః సౌందర్య-ముద్రా-మణిః |  
యః కాంతా-మణి-రుక్మిణీ-ఘన-కుచ-ద్వంద్వైక-భూషా-మణిః  
శ్రేయో దేవ-శిఖా-మణిర్-దిశతు నో గోపాల-చూడామణిః ||

శత్రు-చ్ఛేదైక-మంత్రం సకలం ఉపనిషద్-వాక్య-సంపూజ్య-మంత్రం  
సంసారోత్తార-మంత్రం సముచిత-తమః-సంఘ-నిర్వాణ-మంత్రం |  
సర్వైశ్వర్యైక-మంత్రం వ్యసన-భుజగ-సందష్ట-సంత్రాణ-మంత్రం  
జిహ్వే శ్రీ-కృష్ణ-మంత్రం జప తప సతతం జన్మ-సాపల్య-మంత్రం ||

## హనుమత్-స్తోత్రం

బుద్ధిర్బలం యశోధైర్యం నిర్భయత్వం అరోగతా |  
అజాడ్యం వాక్పటుత్వం చ హనుమత్ స్మరణాత్ భవేత్ ||

## మంగలం

శంకరాయ శంకరాయ శంకరాయ మంగలం |

సకల-దర్మ-రక్షకాయ మోక్షదాయ మంగలం ||

శంకరాయ శ్రీ-జయేంద్ర-గురువరాయ మంగలం |

శ్రీశంకర-విజయేంద్రాచార్యాయ మంగలం ||

సుముఖాయ మంగలం షణ్ముఖాయ మంగలం |

సహస్ర-దల-పద్మ-పీఠ-వాసినైవ మంగలం ||

కామకోటి-గురువర-చంద్ర-శేఖరాయ మంగలం |

కామిత-ప్రద-గోవిందాయ అచ్యుతాయ మంగలం ||

కామాక్షి-పతి-శివాయ నటీశాయ మంగలం |

కారుణ్య-పూర్ణ-వీర-మారుతయే మంగలం ||

స్వస్తివాచకం--గురువందనం

=====

శ్రీ కంచికామకోటి పీఠాధిపతి జగద్గురు

శ్రీ శంకరాచార్య శ్రీ చరణయోఃప్రణామాః

శ్రీ గురుభ్యోనమః

శ్రీ మహాత్రిపుర సుందరీసమేత శ్రీచంద్రమౌళీశ్వరాయనమః

స్వస్తిశ్రీ మదఖిలభూమండలాలంకార , త్రయస్త్రింశతోటి దేవతా సేవిత

శ్రీ కామాక్షీదేవి సనాథ శ్రీ మదేకాంఘ్రనాథ

శ్రీ మహాదేవీసనాథ శ్రీ హస్తిగిరినాథ

సాక్షాత్కార పరమాధీష్ఠాన

సత్యవ్రతనామాంకిత కాంచీదివ్యక్షేత్రే,

శారదామఠ సుస్థితానాం,

అతులిత సుధారస మాధుర్య, కమలాసన కామినీ

ధమిల్ల సంఘ్రుల్ల మల్లికా మాలికా నష్యన్ద

మకరంద ఝరీ, సౌవస్తిక వాంఙ్మిగుంభ,

విజ్రుంభణానంద తుందిలిత మనీషీమండలానాం,

అనవరతాద్వైత విద్యావినోద రసికానాం,  
నిరంతరాలంకృత శాంతి దాంతి భూమ్నాం,  
సకల భువనచక్ర ప్రతిష్ఠాపక  
శ్రీ చక్ర ప్రతిష్ఠావిఖ్యాత యశోలంకృతానాం,  
నిఖిల పాషండ షండ కణ్ఠకోద్ధాటనేన,

విశదీకృత వేద వేదాంతమార్గ  
షణ్మత ప్రతిష్ఠాపకాచార్యాణాం,  
శ్రీ మత్పరమహంస పరివ్రాజకాచార్యవర్య జగద్గురు శ్రీ మచ్ఛంకర  
భగవత్పాదాచార్యాణాం,  
అధిష్ఠానే సింహాసనాభిషిక్త,  
శ్రీ మత్ చంద్రశేఖరేంద్రసరస్వతీసంయమీంద్రాణాం,  
అంతే వాసివర్య  
శ్రీ మత్ జయేంద్ర సరస్వతీసంయమీంద్రాణాం,  
అంతే వాసివర్య  
శ్రీ మత్సంకరవిజయేంద్రసరస్వతీ  
శ్రీ పాదానాంచ చరణనలిణయో:

సప్తశ్రయం సాంజలి బంధంచ నమస్కర్మ:!!

\*\*\*